

جناب افضل حیدری صاحب

افغانستان پر امریکی حملے کا منصوبہ اور پاکستان

پاکستان تاریخ کے نازک ترین دور سے گزر رہا ہے۔ نئی صدی جس تیزی سے آ رہی ہے اسی تیزی سے اس کیلئے بحران بھی پیدا ہو رہے ہیں۔ وطن عزیزاً بھی مسئلہ کشمیر کے تناظر میں کارگل بحران سے خوفی عمدہ برآئیں ہو سکا تھا کہ اس کے شمالی مغربی بارڈر پر ایک اور خطرہ انگڑا یاں لیتے لگا ہے۔ تازہ ترین اطلاعات کے مطابق امریکہ نے ایک بار پھر افغانستان پر حملہ اور کمانڈو ایکشن کی تیاریاں شروع کر دی ہیں۔ امریکہ نے اس حملے اور کمانڈو ایکشن کیلئے بظاہر اسماء بن لادن کو آڑھتا یا ہے مگر کارگل میں بھارت کی شکست فاش اور مسئلہ کشمیر پر عالمی برادری کی پیداواری کے حوالے سے دیکھا جائے تو کچھ اور منظر ہی ابھر کر سامنے آتا ہے جو ہماری آنکھیں کھول دینے کیلئے کافی ہے۔ اس کی تفصیل آگے چل کر بیان کی جائے گی۔ پہلے اس خطرے کو درست انداز میں محسوس کرنے کیلئے گذشتہ چند روز کی خبروں پر نظر ڈالنا زیادہ بہتر ہو گا۔ کراچی میں افغان قونصل جنگل رحمت اللہ کا کازار نے 20 جولائی کو انکشاف کیا کہ امریکہ کے 3 جنگی بحری جہاز گوادر پہنچ گئے ہیں جن پر دور مار میزائل نصب ہیں۔ یاد رہے کہ امریکہ، یمنیا اور تزانیہ میں اپنے سفارت خانوں میں ہم دھماکوں کے شہہ میں اسماء بن لادن کو زندہ یا مردہ گرفتار کرنا چاہتا ہے۔ کاکازار نے کہا کہ اگر افغانستان پر حملہ ہوا تو دنیا بھر میں امریکی تنصیبات کو نشانہ بنایا جائے گا۔ ہمارا کسی حکومت کے ساتھ مجرموں کے تباہی کا معاہدہ نہیں۔ بلوچستان کے محکمہ داخلہ نے امریکی جہازوں کی آمد کی تردید کی تاہم واں آف امریکہ نے بتایا کہ اسماء بن لادن کو جلال آباد میں دیکھا گیا ہے جہاں کی آبادی امریکی حملے سے پچنے کیلئے نقل مکانی کر گئی ہے۔ بعد میں ملنے والی اطلاعات سے امریکی حملے کے امکان کو تقویت ملتی ہے۔ پاکستان میں خاص طور پر پشاور میں امریکی دفاتر کی سیکورٹی سخت کر دی گئی ہے۔ بعض اطلاعات کے مطابق امریکی کمانڈوز افغانستان پہنچ گئے ہیں جن میں ایف ٹی آئی کے وہ اہلکار بھی

شامل ہیں جنہوں نے ڈیرہ غازی خان سے اسمل کا نسی کو گرفتار کیا تھا۔ اوہ طالبان نے امریکی دباؤ پر آنے سے صاف انکار کر دیا ہے اور واضح کیا ہے کہ ہم مقابلہ کریں گے۔ طالبان فوجیں چوکس ہو گئی ہیں اور سرحدوں پر میزائل نصب کر دیئے گئے ہیں۔ عین ممکن ہے کہ ان سطور کی اشاعت تک صورتحال مزید سنگین ہو چکی ہو۔

یہاں سوال یہ پیدا ہوتا ہے کہ امریکہ کو ٹھیک اس وقت افغانستان میں آپریشن یا حملے کا خیال کیوں آیا جب کشمیر میں بھارتی فوج کو بھارتی جانی نقصان ہو رہا ہے اور جنگ کی صورتحال میں بھارت کی شکست سامنے نظر آ رہی ہے۔ حکومت پاکستان کو امریکہ کے افغان آپریشن پر گہری نظر رکھنی چاہئے اور ایک ایک قدم پھونک پھونک کر رکھنا ہو گا۔ ہم یہ بات فراموش نہیں کر سکتے کہ اگر بھارت سے جنگ لڑنا پڑ گئی تو ہمارے لیے چین کے بعد سب سے اہم ممالک افغانستان اور ایران ہوں گے۔ افغانستان پر امریکہ کا حملہ پاکستان کی پوزیشن انتہائی نازک ہنادے گا۔ امریکہ ایک حملے سے کئی محاذ فتح کرنے کی تدبیر کر رہا ہے اور بھارت کا "سادہ سوکھا" کرنا چاہتا ہے۔ یہ بات طے ہے کہ جب بھی طالبان اندر ونی مسائل (جن میں خانہ جنگی سب سے بڑا مسئلہ ہے) سے فارغ ہو گئے تو ان کی پہلی ترجیح کشمیر میں نتے مسلمانوں کو قتل کرنے والی بھارتی فوج کے خلاف جہاد ہو گی۔ بھارتی فوج جس سے نو عمر غیر تربیت یافتہ مجاہدین ہی قابو نہیں آئے ان طالبان سے کیا لڑے گی جن کی ساری عمر ہی رو سی رپچھ کوئا کوئی چبواتے گزری اور جو پہاڑی علاقوں میں گوریلا جنگ کا وسیع تجربہ رکھتے ہیں۔ ایک سپرپاور کو ملکرے ملکرے کر دینے والوں کیلئے بھارت کے حصے بڑے کرنا کیا مشکل ہو گا۔ بھارت اور امریکہ کو شک ہے کہ طالبان ابھی بھی کشمیر میں لڑ رہے ہیں۔ رو س کے خلاف جہاد میں پاکستان نے طالبان کا ساتھ دیا تھا اور اس کی قیمت اپنے ملک میں بھم دھماکوں اور کلاشکوف کلچر کی صورت میں ادا کی اس لیے طالبان اس کاہہ احسان چکانے کیلئے جہاد کشمیر میں ضرور حصہ لیں گے۔ امریکہ ان کی کم رتوڑ کرنے صرف خطے میں اسلامی نشۃ ثانیہ کا راستہ روکنا چاہتا ہے بلکہ بھارت کو بھی اس خطرے سے ہمیشہ کیلئے محفوظ کرنا چاہتا ہے۔ افغانستان پر حملے کیلئے کسی نہ کسی طرح پاکستان کی سرز میں ضرور استعمال ہو گی، چاہے اس کے صرف میزائل ہی پاکستان کی فضاؤں

سے گزر کر ہمارے افغان بھائیوں پر بر میں۔ اس صورت میں طالبان کو پاکستان سے شکوئے پیدا ہو سکتے ہیں۔ کچھ عرصہ پہلے جب امریکہ نے افغانستان پر حملہ کیا تھا تو ایسی غیر مصدقہ اطلاعات آئی تھیں کہ پاکستان کو اس کا پیشگی علم تھا۔ اگرچہ پاکستان نے اس کی تردید کی تھی اور امریکی حملہ پر احتجاج بھی کیا تھا تاہم دفتر خارجہ نے ہمیشہ کی طرح اس میں تھوڑی تاخیر کر دی تھی اس بار پاکستان کو حملہ سے پہلے ہی امریکہ پر واضح کر دینا چاہئے کہ افغانستان پر حملہ پاکستان پر حملہ تصور ہو گا۔ حکومت کو یاد رکھنا چاہئے کہ مشکل میں سب سے پہلے ہمسایہ ہی مدد کو پہنچتا ہے۔ اگر حملہ ہو گیا تو کچھ عرصہ پہلے امریکی آرمی چیف جنرل انتحوئی زینی کی پاکستان آمد کو بھی اس سلسلے کی کڑی سمجھا جائے گا۔ اگرچہ حکومت نے اسماء بن لادن کے معاملے میں اپنی پوزیشن یہ کہہ کر صاف کر دی ہے کہ ہمارا اس سے تعلق ہے نہ اس کی گرفتاری کیلئے امریکہ کو یقین دہانی کرائی گئی ہے تاہم ابھی مزید سخت موقف اپنانے کی ضرورت ہے۔ پاکستان نے بھارت سے حالیہ کشیدگی میں اپنے دوسرے اہم ترین ہمسایہ اور برادر اسلامی ملک ایران کی حمایت حاصل کرنے کی طرف زیادہ توجہ نہیں دی، اس لئے اس کی طرف سے کارگل بحران پر پاکستان کے حق میں کوئی ٹھوس بیان نہیں آیا۔ اب اگر امریکہ افغانستان پر حملہ کرتا ہے تو ایران بظاہر بے شک خاموش رہے لیکن اندر سے اس کی حمایت کرے گا کیونکہ وہ مزار شریف کے زخم ابھی تک نہیں بھولا، جہاں طالبان کے قبضے کے بعد ایران کے دس سفارتکاروں کی لاشیں ملی تھیں، اس صورت میں ایران اور پاکستان میں کشیدگی پھر جنم لے سکتی ہے۔ امریکہ اور ایران ایک دوسرے کے لاکھ دشمن سی مگر طالبان کے معاملے پر ان کے مفادات مشترکہ ہیں اس لیے یہ قیاس کیا جاسکتا ہے کہ امریکہ افغانستان پر حملہ کر کے پاکستان کو عین اس وقت ان دو پڑیوں کی حمایت سے محروم کر سکتا ہے جو بھارت سے جنگ کی صورت میں اس کے دست و بازو دے سکتے ہیں۔ کارگل سے مجاہدین کا انخلاء کرانے کے بعد اب انکل سام افغانستان اور ایران کو پاکستان کی طرف سے بدگمان کرنے کی جس سازش پر عمل کر رہا ہے وہ اس کے نیوورلڈ آرڈر کا سب سے اہم حصہ ہے۔ امریکہ کسی صورت یہ برداشت نہیں کر سکتا کہ جن اسلامی قوتیں نے افغانستان میں سراہجہا رہے وہ مقبوضہ کشمیر میں دوسری جنم لے کر ایک اور خود ساختہ پرپاور کے

ٹکڑے ٹکڑے کریں اور خطے میں مضبوط اسلامی بلاک وجود میں آئے۔ بھارت کی شکست اس کے نیو درلڈ آرڈر کی شکست ہو گی۔ وہ بھارت کو چین کے خلاف کھڑا کرنا چاہتا ہے۔ چین جو کہ مستقبل کی دوسری بڑی طاقت ہے امریکہ کو ایک آنکھ نہیں بھاتا، اس کامیونسٹ سیٹ اپ اور پھر امریکہ کو اپنی موت لگاتا ہے۔ سرمایہ دار نہیں چاہتا کہ روس سے جان چھوٹنے کے بعد اسے ایک اور کامیونسٹ سپرپاؤر کا مقابلہ کرنا پڑے۔ بھارت کی حفاظت امریکی نیو درلڈ آرڈر کا حصہ ہے جس پر عملدرآمد کا آغاز ہو چکا ہے۔ امریکہ بر اور است پاکستان پر حملہ کر کے اس کی طاقت ختم نہیں کر سکتا لیکن اندر ہی اندر اس کی جڑیں کاٹ رہا ہے۔ حکومت پاکستان کو یہ بات ذہن نشین کر لینی چاہیئے کہ اس کیلئے امریکہ سے زیادہ افغانستان اور ایران اہم ہیں اور پھر چین بھی تو اس کے ساتھ ہے۔ افغانستان میں خانہ جنگی کے خاتمے کیلئے پاکستان جو کوشش کر رہا ہے انہیں مزید تیز بلحہ بہت تیز کرنے کی ضرورت ہے۔ پاکستان کو چاہیئے کہ اپنے مشترکہ دوستوں کو جو آپس میں دشمن ہیں ایک دوسرے کے قریب لائے، ان کی غلط فہمیاں دور کرائے اور تینوں ممالک پر مشتمل اسلامی بلاک بنانے کی راہ ہموار کرے۔ بعد میں اس بلاک میں وسطی ایشیا کی ریاستیں بھی شامل کری جائیں تجوہ نقشہ ابھرے گا وہ بھارت، روس، اسرائیل، امریکہ سب کو ہلاک رکھ دے گا۔ اس اسلامی بلاک کے ممالک آپس میں معابدہ کریں کہ ان میں سے کسی ایک پر حملہ سب پر حملہ تصور ہو گا اور سب مل کر جارح ممالک کے خلاف لڑیں گے۔ ایسی قوت سے ٹیکس اور ٹیل کی دولت سے مالا مال ملک اس بلاک کے رکن ہوں گے تو تعمیر و ترقی کی منزليں ہفتلوں نہیں دنوں میں طے ہوں گے، اس بلاک سے اچھے تعلقات رکھنا امریکہ اور یورپ کی مجبوری ہو گی۔ یہ بلاک مختلف معاملات پر مشترکہ مؤقف اپنَا کر اپنی شرائط آسانی سے منو سکے گا۔ امریکہ جانتا ہے کہ جس روز افغانستان میں امن قائم ہو گیا اس روز سے خطے میں اسکے مفادات خطرے میں پڑ جائیں گے اس لیے وہ یہاں خانہ جنگی برقرار رکھنا چاہتا ہے۔

☆☆☆☆☆☆

(پشتریہ "خبریں")